

‘नीट और अन्य परीक्षाएं कैसल होना सिस्टमैटिक फेलियर’

कांग्रेस के राष्ट्रीय महासचिव सचिन पायलट ने कहा, नीट पेपर लीक और अन्य परीक्षाएं रद्द होने से लाखों नौजवानों को सदमा लगा है

जयपुर, 26 जून (का.प्र.)। नीट परीक्षा और केंद्रीय एजेंसियों के दुरुपयोग सहित अन्य मुद्दों को लेकर जयपुर में मीडिया से बात करते हुए कांग्रेस के राष्ट्रीय महासचिव सचिन पायलट ने केंद्र सरकार पर निशाना साधते हुए कहा कि, नीट धांधली देश का सबसे बड़ा मुद्दा है। नीट पेपर लीक और परीक्षा विवादित होने के कारण लाखों करोड़ों नौजवानों को सदमा लगा है।

पायलट ने कहा कि, परीक्षा प्रणाली पर जो विश्वास है, उस पर सवाल खड़ा हुआ है। केंद्र सरकार ने शुरू में अड़ियल रवैया अपनाया था, उन्हें अपनी गलती स्वीकार करनी पड़ी। जिस तरह से लीपा पोती कर बचाव करने का काम हो रहा है, वो शोभा नहीं देता है। लगातार लोगों में भ्रम फैल रहा है कि, हमारा भविष्य सुरक्षित नहीं है। आजाद भारत के इतिहास में आज सबसे ज्यादा शिक्षित बेरोजगार हैं। इसका समाधान ढूँढने के लिए सरकार को काम करना चाहिए। यह सरकार वो है जो चुनाव जीतने से पहले, काम करने से पहले 100 दिन की कार्य योजना बना रही थी और ओवर कॉम्पिडेंस में काम कर रही थी, लेकिन सबसे महत्वपूर्ण नौजवान हैं। उन्हें लेकर सरकार को पूरी कार्रवाई करनी चाहिए, जो लोग जिम्मेदार हैं, उनका बचाव नहीं

- पायलट ने राहुल गांधी के लोकसभा में नेता प्रतिपक्ष बनने का स्वागत किया और कहा कि, इससे इंडिया गठबंधन में ऊर्जा का संचार हुआ है।**
- पायलट ने ओम बिड़ला को स्पीकर बनने पर बधाई दी और कहा कि, उम्मीद है कि, वे विपक्ष को भी बोलने का मौका देंगे।**
- पायलट ने कहा, राजस्थान के भी हाल ठीक नहीं हैं। सरकार विपक्षी नेताओं पर कार्यवाही कर रही है, ऐसा कभी नहीं हुआ।**

होना चाहिए।

पायलट ने परीक्षाओं को लेकर कहा कि, नीट और बाकी परीक्षाओं को जो कैसल किया गया है, यह प्रतीक है कि यह सिस्टमैटिक फेलियर है। 10 साल तक सरकार सत्ता में रही भाषण दिए युवाओं के नाम पर वोट भी लिया, परीक्षा पर चर्चा, चाय पर चर्चा चलाई लेकिन युवाओं का जो विश्वास डगमगाया है, उसको बनाए रखना केंद्र सरकार की जिम्मेदारी है।

राजस्थान में भाजपा सरकार को लेकर पायलट बोले कि, राजस्थान के जो हाल बने हुए हैं वो ठीक नहीं हैं। बिजली पानी के जो हालात हमें दिखते हैं, मूलभूत सुविधाओं को उपलब्ध करवाने में सरकार नाकामयाब है। हम

उपचुनाव मजबूती से लड़ेंगे। कोटा में जिस तरह कार्रवाई हुई है, कांग्रेस ने अनुमति लेने के बाद अपना आंदोलन किया, बिजली पानी के लिए आंदोलन था, बचाय इसके कि सरकार को राहत दें, बल्कि नेता प्रतिपक्ष और प्रदेश अध्यक्ष पर कार्रवाई करना, यह गलत है। हमने आंदोलन के जरिए जो बात रखी ,उस पर संज्ञान लेकर सरकार को सुविधा देने का काम करना चाहिए। सुविधा की जगह सरकार विपक्षियों पर कार्रवाई करे, राजस्थान में कभी ऐसा माहौल नहीं रहा है। यह सरकार के काम करने के तरीके पर सवालिया निशान है।

लोकसभा स्पीकर को लेकर पायलट ने कहा, स्पीकर को बधाई दी गई, तो कहा गया कि एक दिन में 147

तमिलनाडु त्रासदी में मरने वालों की संख्या बढ़ कर 63 हुई

74 पीड़ितों को उपचार के बाद छुट्टी दे दी गई

चेन्नई, 26 जून। तमिलनाडु के कल्लकुरिची जिले में जहरीली शराब त्रासदी में बुधवार को तीन और लोगों की मौत के साथ मरने वालों की संख्या बढ़ कर 63 हो गयी तथा 74 पीड़ितों को उपचार के बाद छुट्टी दे दी गयी। इस बीच, राष्ट्रीय महिला आयोग (एनसीडब्ल्यू) ने अपनी जांच शुरू कर दी है। यहां प्राप्त रिपोर्ट के अनुसार आज सुबह सलेम के सरकारी मोहन कुमारमंगलम मेडिकल कॉलेज एवं अस्पताल तथा पुडुचेरी के जेआईपीएमईआर में मौतों की सूचना मिली।

प्राप्त रिपोर्टों के अनुसार सरकारी

- राष्ट्रीय महिला आयोग ने घटना पर स्वतः संज्ञान लेकर अपने स्तर पर जांच शुरू कर दी।**

का अस्पतालों में इलाज चल रहा है। दो महिलाओं और एक ट्रांसजेंडर समेत कुल 74 लोगों को इलाज के बाद छुट्टी दे दी गयी है। इस त्रासदी के सिलसिले में अब तक कुल 21 लोगों को गिरफ्तार किया गया है।

राष्ट्रीय मानवाधिकार आयोग ने मीडिया रिपोर्टों के आधार पर घटना का स्वतः संज्ञान लिया है और राज्य सरकार को नोटिस जारी कर विस्तृत रिपोर्ट मांगी है तथा मामले की जांच के लिए आयोग की सदस्य एवं भारतीय नौकरियों में (भाजपा) नेता खुशबू सुंदर को नियुक्त किया है।

कन्हैया ...

(प्रथम पृष्ठ का शेष)

व मो.गौस का पीछा करके उन्हें पकड़ा। बाद में पुलिस टीम ने दोनों आरोपियों को पुलिस के आला अफसरों को सौंप दिया।

गौरतलब है कि पिछली सुनवाई पर कन्हैयालाल के बेटे के बयान दर्ज हुए थे। उसने बयानों में कहा था कि, उसके पिता को मारने वाले आरोपियों के तार पाक से जुड़े हुए हैं। घटना वाले दिन उसे फोन पर सूचना मिली थी कि, दो लड़कों ने उसके पिता की हत्या कर दी है। वह दुकान पर पहुंचा तो पिता कन्हैयालाल खून में लथपथ मिले। गौरतलब है कि, 28 जून, 2022 को आरोपियों ने हत्याकांड को अंजाम देकर उसका वीडियो सोशल मीडिया पर वायरल कर दिया था। मामले में एनआईए ने जांच करते हुए रियाज अतारी और गौस मोहम्मद सहित अन्य के खिलाफ आरोप पत्र पेश किया था। मामले में आरोपी फरहाद मोहम्मद को जमानत मिल चुकी है। जबकि पाक निवासी अली सलमान और अबू इब्राहिम फरार चल रहे हैं।

पंजाब में “ ऑपरेशन ...

(प्रथम पृष्ठ का शेष)

डी. बचाओ आंदोलन शुरू करने का निर्णय लिया है, वहीं बादल की नेता हरसिमरत कौर बादल ने असंतुष्ट नेताओं के भाजपा के साथ कथित सम्पर्क होने के आरोप लगाए हैं। हरसिमरत कौर हाल ही सम्पन्न लोकसभा चुनावों में निर्वाचित होने वाली शिरोमणि अकाली दल की एकमात्र सांसद हैं। कौर ने संसद में पत्रकारों से कहा कि “भाजपा की इन कठपुतलियों को महाराष्ट्र की राजनीति से सबक लेना चाहिए, जहाँ बागी नेता हाशिपे पर ला दिए गए हैं। भाजपा पर एस.ए.डी. को गिनलने के प्रयास का आरोप लगाते हुए हरसिमरत ने कहा कि इस बात की कोई संभावना नहीं है कि उनकी पार्टी एक बार फिर से एन.डी.ए. की सहयोगी बन जाएगी। हरसिमरत कौर नरेंद्र मादी सरकार में मंत्री रह चुकी हैं।

लोकसभा चुनावों में एस.ए.डी. का प्रदर्शन चिंताजनक रहा है। पार्टी का वोट शेयर वर्ष 2019 में 27.45 प्रतिशत था जो अब घटकर 13.42 रह गया है। बागी नेताओं ने मीटिंग के बाद एक प्रैस कॉन्फ्रेंस को संबोधित किया, जिसमें अकाली दल के राजनीतिक रूप से कमजोर पड़ने पर चिन्ता व्यक्त की गई। चन्दमारा ने कहा

कि “हम आसाम से ज़मीन पर आ गिरे हैं। पार्टी नेतृत्व में परिवर्तन जरूरी है।” एक अन्य बागी नेता बीबी जागीर कौर ने कहा कि “उन्होंने इस मुद्दे को सुखबीर बादल के समक्ष उठाने की कोशिश की किन्तु वह सुनते ही नहीं हैं।”

इस बीच, सुखबीर बादल की पार्टी के जिलाध्यक्षों से मुलाकात के बाद अकाली दल ने कहा कि “भाजपा प्रायोजित निराश तत्व पार्टी को कमजोर करने की कोशिश कर रहे हैं।

संसद के ...

(प्रथम पृष्ठ का शेष)

कहा कि वे विपक्ष को भी अपनी आवाज उठाने का अवसर दें। उन्हें बोलने दे ना कि उनका निलम्बन करें। बिना चर्चा के कोई बिल पारित ना होने दिया जाए। विपक्ष की उपस्थिति को महत्व दें क्योंकि वे भी भारत की जनसंख्या के एक बड़े वर्ग का प्रतिनिधित्व करते हैं।

संसद टकराव और विद्वेष से भरी रहने वाली है, क्योंकि विपक्ष गुस्से में आग बबूला है और मोदी सरकार सच परिवार से टकराव और आंतरिक विरोधाभासों के कारण बैकफुट पर है।

उपमुख्यमंत्रियों की नियुक्ति करने से सब कुछ मिल जाता है तो फिर एक मुख्यमंत्री होना चाहिए और उसके बाद सबको उपमुख्यमंत्री बना दिया जाना चाहिए परन्तु क्या यह संभव हो सकता है उन्होंने यह कहते हुए प्रश्न किया कि यह ऐसा कुछ मुद्दा नहीं है जिस पर पार्टी द्वारा गंभीरता से विचार किया जाना चाहिए।

एक्सिस बैंक ...

(प्रथम पृष्ठ का शेष)

ने भी उसके पक्ष में एनओसी जारी कर दी। लेकिन जब उसने संपत्ति के मूल दस्तावेज मांगे तो बैंक ने कहा कि वे खो गए हैं और मिलते ही लौटा देंगे। बैंक के इस सेवा को परिवादी ने उपभोक्ता आयोग में चुनौती दी। जिस पर सुनवाई करते हुए आयोग ने बैंक पर हर्जाना लगाया है।

सांसदों को निर्लंबित किया गया, वो इतिहास के लिए काला दिवस था। हम लोगों को संविधान की लोकतांत्रिक परंपराओं को और जो प्रोसीजर है उसको सबसे ऊपर रखते हैं। उम्मीद है,इस कार्यकाल में वैसी कोई घटना नहीं होगी। विपक्ष को बोलने का मौका दिया जाएगा।

पायलट बोले कि, परंपरा यह है कि अगर सत्ता पक्ष का स्पीकर बनता है, तो डिप्टी स्पीकर विपक्ष को मिलता है। हमारी सरकार के समय डिप्टी स्पीकर विपक्ष का था। हमारे समय पर स्वच्छ परंपरा के तहत ऐसा हुआ है।

राहुल गांधी के नेता प्रतिपक्ष बनने को लेकर पायलट बोले कि, इससे न केवल कांग्रेस, बल्कि कांग्रेस कार्यकर्ताओं के साथ इंडिया अलायंस में ऊर्जा का संचार हुआ है। राहुल गांधी ने लगातार सरकार को चुनौती दी है। संसद के अंदर और संसद के बाहर लोगों की आवाज बने है। राहुल गांधी नेता प्रतिपक्ष बने हैं तो विपक्ष की उम्मीदें बढ़ ी हैं। लाखों करोड़ों लोगों ने इंडिया अलायंस को वोट डाला था, उनको उम्मीद बनी है कि, अब राहुल गांधी सच की लड़ाई लड़ने का काम करेंगे।

कश्मीर में सेना की संयुक्त कार्यवाही में तीन आतंकी मरे

जम्मू, 26 जून। जम्मू-कश्मीर के डोडा जिले में बुधवार को सुरक्षा बलों की संयुक्त टीम ने आतंकवाद विरोधी अभियान के तहत तीन आतंकवादियों को ढेर कर दिया। मुठभेड़ स्थल से भारी मात्रा में हथियार और गोला-बारूद भी बरामद किया गया है। नगरोंटा (जम्मू) स्थित व्हाइट नाइट कोर (16 कोर) ने 'एक्स' पर एक पोस्ट में बताया कि भारतीय सेना और स्थानीय पुलिस ने एक संयुक्त अभियान में तीन कट्टर आतंकवादियों को मार गिराया। पोस्ट में आगे कहा गया कि, स्वर्चालित असॉल्ट राइफलों सहित बड़ी मात्रा में युद्ध सामग्री बरामद की गई है। ऑपरेशन अभी जारी है। इस बीच ज़ोनल पुलिस जम्मू के पुलिस प्रवक्ता ने एक आतंकवादी के खान्ने के बारे में आधिकारिक जानकारी साझा करने के बाद कहा कि, ज़िला डोडा के नोडह, भद्रवाह सेक्टर में चल रहे संयुक्त अभियान में दो और आतंकवादियों को मार गिराया गया है।

केजरीवाल 3 दिनों की सी.बी.आई. हिरासत में

नयी दिल्ली, 26 जून। कथित आबकारी नीति घोटाला मामले के आरोपी मुख्यमंत्री अरविंद केजरीवाल को दिल्ली की एक विशेष अदालत ने बुधवार को तीन दिनों के लिए केंद्रीय जांच ब्यूरो (सीबीआई) की हिरासत में भेजने का आदेश पारित किया।

राऊज एवेन्यू स्थित अवकाशकालीन विशेष न्यायाधीश अमिताभ रावत की अदालत के समक्ष सीबीआई ने केजरीवाल से पूछताछ

- दिल्ली की विशेष अदालत ने मुख्यमंत्री अरविन्द केजरीवाल को आबकारी नीति घोटाले में सी.बी.आई. के सुपुर्द किया।**

के लिए उनकी पांच दिनों की हिरासत की गुहार लगाई थी।

सीबीआई ने धन शोधन के मामले में प्रवर्तन निदेशालय (ईडी) की गिरफ्तारी के बाद तिहाड़ जेल में न्यायिक हिरासत में बंद केजरीवाल से मंगलवार को पूछताछ की थी। अदालती आदेश पर पूछताछ के लिए आज उन्हें औपचारिक रूप से गिरफ्तार कर कड़ी सुरक्षा के बीच अदालत में पेश किया गया।

तमिलनाडु विधानसभा में जात आधारित जनगणना का प्रस्ताव पारित

- तमिलनाडु के मुख्यमंत्री एम. के. स्टालिन की ओर से पेश प्रस्ताव को विधानसभा में सर्वसम्मति से ध्वनिमत से पारित कर दिया गया।**
- स्टालिन ने कहा, समाज तभी विकसित अर्थव्यवस्था बन सकता है जब सभी वर्गों को शिक्षा व नौकरी में समान अवसर मिले।**

चेन्नई, 26 जून। तमिलनाडु विधानसभा ने बुधवार को एक प्रस्ताव पारित किया, जिसमें केंद्र से जनगणना और जाति आधारित जनगणना तत्काल कराने का आग्रह किया गया, ताकि देश के नागरिकों को समान अधिकार, शिक्षा, अर्थव्यवस्था और नौकरियों में समान अवसर सुनिश्चित किए जा सकें। मुख्यमंत्री एवं द्रविड़ मुनेत्र कज़गम (द्रमुक) अध्यक्ष एम के तब्दील हो सकता है, जब उसके सभी वर्गों के लिए शिक्षा और नौकरियों में समान अधिकार और अवसर सुनिश्चित किए जाएं।

द्रमुक के इस रुख को मजबूती से दोहराते हुए कि, राष्ट्रव्यापी जाति आधारित जनगणना आवश्यक की जानी चाहिए, उन्होंने कहा कि दशकों के केंद्र सरकार से जनसंख्या जनगणना कार्य तत्काल शुरू करने का आग्रह

करता है। सदन में प्रस्ताव पेश करते हुए स्टालिन ने कहा कि, समाज तभी सही मायने में विकसित अर्थव्यवस्था में तब्दील हो सकता है, जब उसके सभी वर्गों के लिए शिक्षा और नौकरियों में समान अधिकार और अवसर सुनिश्चित किए जाएं। द्रमुक के इस रुख को मजबूती से दोहराते हुए कि, राष्ट्रव्यापी जाति आधारित जनगणना अवश्य की जानी चाहिए, उन्होंने कहा कि दशकों के केंद्र सरकार से जनसंख्या जनगणना कार्य तत्काल शुरू करने का आग्रह

- देश की न्याय प्रणाली में बदलाव करने के लिए अंग्रेज़ों के जमाने के अपराधिक कानूनों की जगह गत लोकसभा में तीन नए अपराधिक कानून पारित किए गए थे।**
- ये कानून हैं, भारतीय न्याय संहिता 2023, भारतीय नागरिक सुरक्षा संहिता, 2023 और भारतीय साक्ष्य अधिनियम, 2023। राष्ट्रपति की स्वीकृति के बाद 25 दिसम्बर को इन कानूनों को अधिसूचित किया गया था।**

कानूनों को लागू करने के लिए प्रौद्योगिकी, क्षमता निर्माण और जागरूकता पैदा करने के मामले में पूरी तरह तैयार है। नए आपराधिक कानूनों के प्रमुख प्रावधानों में घटनाओं की ऑनलाइन रिपोर्ट करना, किसी भी पुलिस थाने पर प्राथमिकी वाली ज़ीरो एफआईआर दर्ज करना, प्राथमिकी की निःशुल्क प्रति देना, गिरफ्तारी होने पर

बिड़ला को बधाई देते हुए उम्मीद जताई कि कोई पक्षपात नहीं होगा। स्पीकर सदन में सत्तापक्ष और विपक्ष को समान अवसर देंगे। उन्होंने कहा कि वे उम्मीद करते है कि जन प्रतिनिधियों की आवाज़ नहीं दबाई जाएगी। सांसदों के निलम्बन जैसी कार्यवाही कर सदन की गरिमा को आहत नहीं किया जाएगा। उनका संकेत दिसम्बर 2023 की घटना की तरफ था जब एक सप्ताह में 100 सांसदों का निलम्बन किया गया था। यादव ने कहा, कि इस गरिमामय पद की बड़ी जिम्मेदारी है, निष्पक्ष होना। यादव ने कहा, कि स्पीकर का अंकुश विपक्ष पर ही नहीं, सत्ता पक्ष पर भी होगा। उन्होंने कहा “सदन आपके इशारे पर चलें, इसका उलटा ना हो जाए।” जब बिड़ला सदस्यों से बधाई ले रहे थे तब एक घटना ने उन्हें ताराज कर दिया। बिड़ला से सबसे पहली लताड़ शिरोमणि अकाली दल की सांसद

मु.मंत्री ने बिड़ला को स्पीकर चुने जाने पर बधाई दी



मुख्यमंत्री भजनलाल शर्मा ने ओम बिड़ला को दूसरी बार स्पीकर पद पर चुने जाने पर हार्दिक बधाई दी।

उनका यह कार्यकाल भी उल्लेखनीय उपलब्धियों से परिपूर्ण होगा।

शर्मा ने नई दिल्ली में मीडिया से बातचीत करते हुए कहा कि 25 जून, 1975 को देश में लगाए गए आपातकाल के विरूद्ध बुधवार को लोकसभा में आया प्रस्ताव स्वागत

योग्य है। उन्होंने कहा कि, तत्कालीन सरकार द्वारा देश के नागरिकों के अधिकार छीन लिए गए थे। लोकसभा में इस प्रस्ताव के जरिए दमन और शोषण के खिलाफ आवाज उठाने वाले सत्याग्रहियों के संघर्ष को सम्मान मिला है।

तमिलनाडु विधानसभा में जात आधारित जनगणना का प्रस्ताव पारित

- तमिलनाडु के मुख्यमंत्री एम. के. स्टालिन की ओर से पेश प्रस्ताव को विधानसभा में सर्वसम्मति से ध्वनिमत से पारित कर दिया गया।**
- स्टालिन ने कहा, समाज तभी विकसित अर्थव्यवस्था बन सकता है जब सभी वर्गों को शिक्षा व नौकरी में समान अवसर मिले।**

चेन्नई, 26 जून। तमिलनाडु विधानसभा ने बुधवार को एक प्रस्ताव पारित किया, जिसमें केंद्र से जनगणना और जाति आधारित जनगणना तत्काल कराने का आग्रह किया गया, ताकि देश के नागरिकों को समान अधिकार, शिक्षा, अर्थव्यवस्था और नौकरियों में समान अवसर सुनिश्चित किए जा सकें। मुख्यमंत्री एवं द्रविड़ मुनेत्र कज़गम (द्रमुक) अध्यक्ष एम के तब्दील हो सकता है, जब उसके सभी वर्गों के लिए शिक्षा और नौकरियों में समान अधिकार और अवसर सुनिश्चित किए जाएं।

द्रमुक के इस रुख को मजबूती से दोहराते हुए कि, राष्ट्रव्यापी जाति आधारित जनगणना अवश्य की जानी चाहिए, उन्होंने कहा कि दशकों के केंद्र सरकार से जनसंख्या जनगणना कार्य तत्काल शुरू करने का आग्रह

अधिनियम की धारा 3 (ए) राज्यों को भारत के संविधान की अनुसूची 7 में उल्लिखित विषयों से संबंधित आंकड़े एकत्र करने से रोकती है, उन्होंने कहा कि जनसंख्या जनगणना को 7वीं अनुसूची के 69वें विषय के रूप में संहिताबद्ध किया गया है।

मुख्यमंत्री ने कहा, कानूनी रूप से वैध जनगणना केवल जनगणना अधिनियम 1948 के तहत ही की जानी चाहिए, जो एक केंद्रीय अधिनियम है। इसलिए, हम आग्रह कर रहे हैं कि केवल केंद्र सरकार द्वारा जनगणना करना उचित होगा।

जे.डी.ए...

(प्रथम पृष्ठ का शेष)

बताया कि, हाईकोर्ट की खंडपीठ ने 30 जुलाई 2021 को एक जनहित याचिका में आदेश जारी करते हुए मानसरोवर मेट्रो स्टेशन से रीको कांटा तक सड़क की चौड़ाई बढ़ाने को कहा था। खंडपीठ ने सड़क की चौड़ाई के बीच आने वाले अतिक्रमणों पर भी कार्रवाई के निर्देश दिए थे।

याचिका में कहा गया कि, खंडपीठ के इस आदेश की पालना में जेडीए सरकारी जमीन से अतिक्रमण हटाने की कार्रवाई कर रहा है।

इस दौरान जेडीए ने याचिकाकर्ताओं को 19 जून 2024 को धारा 72 का नोटिस दिया। जेडीए को इस कार्रवाई को हाईकोर्ट में चुनौती देते हुए कहा गया कि केवल सरकारी जमीन पर अतिक्रमण के मामले में ही धारा 72 के तहत नोटिस दिया जा सकता है। जबकि याचिकाकर्ताओं की जमीन निजी खतेदारी की है।

इसके अलावा उनके पास निजी सोसायटी के पट्टे हैं। ऐसे में उन्हें धारा 72 के तहत नोटिस नहीं दिए जा सकते। खंडपीठ ने अतिक्रमियों पर कार्रवाई करने को कहा था, जबकि याचिकाकर्ता अतिक्रमियों की परिभाषा में नहीं आते हैं। ऐसे में उनके निर्माणों को नहीं तोड़ा जाए। जिस मामले पर सुनवाई करते हुए एकलापीठ ने जेडीए को याचिकाकर्ताओं के निर्माण तोड़ने पर रोक लगाते हुए जेडीए को जवाब पेश करने को कहा है।

नीट पेपर ...

(प्रथम पृष्ठ का शेष)

ने जेल में बंद अभियुक्त चिंदू उर्फ बलदेव और मुकेश को हिरासती पूछताछ के लिए 27 जून 2024 से 04 जुलाई 2024 तक के लिए सीबीआई को सौंपे जाने का आदेश आदर्श केंद्रीय कारागार बेउर के अधीक्षक को दिया है। अदालत ने अपने आदेश में कहा है कि, दोनों अभियुक्तों की चिकित्सकीय जांच करने के बाद उनसे पूछताछ की जाएगी और फिर चिकित्सकीय जांच कराकर 04 जुलाई 2024 को दिन के 11:00 बजे तक न्यायालय के समक्ष प्रस्तुत कराना है।

केंद्र सरकार के आदेश के बाद सीबीआई ने इस मामले में पटना के शास्त्रीनगर थाना में दर्ज प्राथमिकी संख्या 358/2024 के आधार पर 23 जून 2024 को अपनी प्राथमिकी आरसी 224/2024 भारतीय दंड विधान की धारा 120 बी, 406, 407, 408 और 409 के तहत दर्ज की है और मामले का अनुसंधान अपने हाथ में ले लिया है। विशेष अदालत में यह मामला आरसी 6ई/2024 के रूप में दर्ज किया गया है।